

علامہ اقبال اور عصر جدید کی جمہوریت

محمد مظہر الدین صدیقی

علامہ اقبال کے بعض اشعار سے یہ تاثیر ہوتا ہے کہ وہ عصر جدید کی جمہوریت کے مخالف تھے۔ شلاً وہ کہتے ہیں۔

گریز از طرز جمہوری غلام پختہ کارے شو

کہ از سغز دو صد خر فکر انسانے نمی آید

اسی طرح ان کا ایک اور شعر ہے۔

جمہوریت وہ طرز حکومت ہے کہ جس سیں

بندوں کو گنا کرنے ہیں تو لا نہیں کرتے

لیکن جب ہم اقبال کی نثری تصانیف کا مطالعہ کرتے ہیں تو معلوم ہوتا ہے کہ وہ جمہوریت کے مخالف ہرگز نہیں تھے البتہ یہ سماں ہے انہیں جدید جمہوریت کے بعض نتائج کا شدید احساس ہو۔ بات یہ ہے کہ اقبال کی زندگی میں روس کا کمیونیسٹ انقلاب برپا ہوا جو ایک لحاظ سے جمہوریت کے خلاف ایک باغیانہ رد عمل تھا۔ پھر مسولینی نے اطالیہ میں فاسسطی نظام قائم کیا اور علانیہ جمہوریت کی مخالفت کی۔ ان واقعات کا اثر اقبال پر بھی ہوا۔ اور مزید یہ کہ انہوں نے متعدد ہندوستان میں اپنے گرد و پیش جمہوریت کی جو شکل دیکھی وہ بھی انہیں پسند نہ آئی۔ ان تمام عوامل کا اثر ان کی شاعری میں نمایاں ہے۔ لیکن اقبال بالطبع جمہوریت پسند تھے۔ اس کا ثبوت یہ ہے کہ وہ فرد کی اہمیت اور قدر و قیمت پر بڑا زور دیتے تھے اور ان کا فلسفہ خودی یک قلم ایسی اجتماعیت کی نفی ہے جس میں انفرادی آزادی اور فرد کی شخصیت کو بالکل کچل دیا گیا ہو۔ اقبال کی نثری تصانیف میں سب سے

زیادہ اہم الٰہ کے انگریزی خطبات کا مجموعہ ہے۔ اس مجموعہ کے چھٹے خطبے میں اسلام کے عقیدہ توحید کا ذکر کرتے ہوئے اقبال لکھتے ہیں ”بحیثیت ایک سیاسی نظام کے اسلام اصول توحید کو انسان کی عقلی اور جذباتی زندگی میں عملاً مشکل کرتا ہے۔ اسلام خداوند تعالیٰ کی ذات سے وفاداری کا مطالبہ کرتا ہے نہ کہ تخت و تاج سے وفاداری کا اور چونکہ ذات خداوندی ساری زندگی کی روجائی اساس ہے اس لئے خدا وند تعالیٰ کی ذات سے وفاداری کا مطلب یہ ہے کہ انسان اپنی مثالی فطرت کا وفادار ہو،۔۔۔“

اسی خطبہ میں اجماع کے سئلہ پر بحث کرتے ہوئے اقبال لکھتے ہیں ”اسلامی قانون کا تیسرا ساخن اجماع ہے جو میرے خیال میں اسلام کا اہم ترین قانونی تصور ہے۔ لیکن عجیب بات یہ ہے کہ اس تصور کے متعلق اسلام کے ابتدائی دور میں بھی اگرچہ گرسا گرم علمی بخشی جاری رہیں لیکن اسے ایک مستقل ادارہ کی شکل دینے کی کوئی کوشش کسی اسلامی سلک میں عمل میں نہیں آئی۔ شاید اس کی وجہ یہ تھی کہ خلیفہ چہارم حضرت علی رضا کے بعد جس قسم کی مطلق العنان شاہی حکومتوں قائم ہوئیں ان کا مقاد اس میں نہ تھا کہ اس تصور یعنی تصور اجماع کو ایک مستقل قانونی ادارہ میں مشکل کیا جاتا۔ اسوی اور عباسی حکومتوں کے مقاد کا تقاضا یہ تھا کہ اجتہاد کا اختیار فرداً فرداً ہر مجتہد کو حاصل رہے نہ یہ کہ یہ اختیار کسی مجلس قانون ساز کو سونپا جائے جو ان حکومتوں کے مقابل صفات آرا ہونے کی طاقت رکھتی ہو۔ بہر حال یہ امر اطمینان بخش ہے کہ دنیا جدید کے تقاضے اور یورپی اقوام کے سیاسی تجربات عہد جدید کے مسلمانوں کو تصور اجماع کی قدر و قیمت اور امکانات سے روشناس کر رہے ہیں۔ جمہوری خیالات کی ترقی اور اسلامی سماں میں قانون ساز مجالس کی تدریجی تشکیل ترقی کا ایک بڑا قدم ہے۔۔۔ ترکی کے جمہوری انقلاب کا ذکر کرتے ہوئے اقبال واضح

الفاظ میں جمہوریت کی تائید کرتے ہیں، وہ کہتے ہیں، ”ترکوں کا اجتہاد یہ ہے کہ اسلام کی روح کے مطابق خلافت یا امامت متعدد اشخاص پر مشتمل ایک جماعت یا ایک منتخب کردہ مجلس قانون ساز کو تفویض کی جا سکتی ہے۔ مصیر اور ہندوستان کے علماء نے اس موضوع پر ابھی تک اظہار خیال نہیں کیا ہے لیکن شخصی طور پر سیرا یہ یقین ہے کہ ترکوں کا یہ نظریہ بانکل درست ہے۔ جمہوری طرز حکومت نہ صرف اسلام کی روح سے مطابقت رکھتا ہے بلکہ عالم اسلام میں جو نئی قوتیں کار فرما ہیں ان کے پیش نظر یہ طرز حکومت ضروری ہوگیا ہے۔“

فرد کی آزادی اور حریت اور اس کی شخصیت کی قدر و قیمت کا تحفظ جمہوریت کا بنیادی اصول ہے۔ لیکن زندگی کی اجتماعی تنظیم میں بعض نظمات اس قدر غلو سے کام لیتے ہیں کہ وہ فرد کے لئے آزادی کا کوئی دائرہ نہیں چھوڑتے۔ نظم و ضبط جب ایک حد سے آگے بڑھ جائے تو وہ فرد کی شخصیت کو کو مضسلع کر دیتا ہے اور لامحدود پابندیاں شخصیت کے ارتقاء میں مزاحم ہو جاتی ہیں۔ اقبال نے اس صورت حال کے خلاف موثر احتجاج کیا ہے۔ بغداد کی تباہی کے بعد جو حالات پیدا ہوئے ان کا ذکر کرتے ہوئے اقبال لکھتے ہیں کہ چونکہ عالم اسلام اس وقت ایک دور انتشار سے گزر رہا تھا اس لئے فقہائی اسلام کی کوشش یہ تھی کہ مسلمانوں کی اجتماعی زندگی میں یکسانیت اور ہم آہنگی قائم رہے جنابچہ انہوں نے یہ کوشش کی کہ مسلمانوں میں کسی قسم کی جدت پسندی نہ پیدا ہونے دی جائے بلکہ ائمہ اربعہ نے شریعت اسلام کی تو تعبیر کی تھی اس کو من و عن قبول کر لیا جائے اور اس میں کوئی ترسیم یا اضافہ نہ ہونے پائے۔ ”ان کا یعنی فقہائی اسلام کا خیال یہ تھا کہ سعاشرتی نظم میں کوئی خلل واقع نہ ہو اور اس میں کوئی شک نہیں کہ ایک حد تک ان کا یہ خیال صحیح تھا کیونکہ تنظیم کے ذریعہ کسی حد تک ان

قوتوں کا مقابلہ کیا جا سکتا ہے جو قوسوں کو زوال کی طرف لئے جاتی ہیں۔ لیکن انہوں نے اس امر کو نظر انداز کر دیا اور ہمارے موجودہ علماء بھی اس امر کو نظر انداز کر رہے ہیں کہ کسی قوم کی تقدیر کا انحصار تنظیم پر اتنا نہیں ہوتا جتنا انفرادی شخصیتوں کی نشوونما اور قوت پر ہوتا ہے۔ ایک ایسا معاشرہ جس سین ضرورت سے زیادہ تنظیم سے کام لیا گیا ہو فرد کی شخصیت کو بالکل پامل کر دیتا ہے وہ یعنی فرد معاشرتی فکر کی ثروت سے تو مالا مال ہو جاتا ہے لیکن اپنی روح کی دولت کو کھو یہتھا ہے اس لئے زوال کی قوتوں سے نبرد آزا ہونے کی صورت صرف یہ ہے کہ ایسے افراد پیدا ہوں جو (self Concentrated) ہوں، یعنی اپنی خودی سین گم ہوں ایسے ہی افراد زندگی کی گھرائیوں تک پہنچ کر انہیں بے نقاب کر سکتے ہیں۔ ایسے ہی لوگ نئے معیارات بیش کر سکتے ہیں جن کی روشنی میں ہمیں یہ نظر آنے لگتا ہے کہ ہمارا ماحول پوری طرح صحت مند نہیں ہے اور اس میں تبدیلی ضروری ہو گئی ہے، اس اقتضائ سے یہ ظاہر ہے کہ اقبال کمپیوٹرزم یا کسی اور ایسے نظام کے مخالف ہیں جس میں زندگی کو اتنا زیادہ منظم بنانے کی کوشش کی جائی کہ فرد کی آزادی اور حریت کا وجود مست جائز اس سے یہ نایت ہوتا ہے کہ اقبال بالطبع جمہوریت پسند ہیں۔

اسلامی تصور جمہوریت کی وضاحت کرنے ہوئے اقبال لکھتے ہیں کہ اسلام کی رو سے پوری است سلمہ نہ کہ کوئی خاص فرد سیاسی اختیارات کی حامل ہے البتہانتخاب کنندگان کسی باصلاحیت فرد کو یہ امانت سپرد کر دیتے ہیں اس طرح یہ حکمران فرد پوری قوم کا نمائندہ ہو جاتا ہے۔ لیکن سیاسی اختیارات استعمال کرنے کے باوجود یہ نمائندہ عام مسلمانوں کے مقابلہ میں کوئی استیاز و تفوق نہیں رکھتا۔ شریعت کی نگاہ میں اس کی حیثیت وہی رہتی ہے جو ایک عام مسلمان کی ہوتی ہے۔ نتیجہ یہ ہے کہ اسلام میں نصوص

صریحہ کے بعد ملت اسلامیہ کی اجتماعی رائے یعنی اجماع قانون سازی کی بنیاد
ہے حدیث میں آتا ہے۔ کہ مسلمانوں کی اکثریت جس بات کو پسند کرتی
ہے اللہ تعالیٰ بھی اس بات کو پسند کرتا ہے۔)

اس حدیث سے استنباط کر کے امام شافعی نے یہ اصول وضع کیا کہ مسلمان
کبھی ضلالت و گمراہی پر متفق نہیں ہو سکتے۔

اقبال کے نزدیک ”مسلمانوں کا خلیفہ ان کا سب سے اعلیٰ مذہبی رہنما
نہیں ہوتا ہے اور نہ وہ زین پر خدا کا نائب ہوتا ہے۔ نہ ہی وہ معصوم ہے۔
دیگر مسلمانوں کی طرح وہ بھی شریعت کے تابع ہوتا ہے۔ مختصر یہ کہ اسلام
شخصی حکمرانی کا مخالف ہے۔ ہر مسلمان کو یہ حق پہنچتا ہے کہ وہ خلیفہ
پر آزادانہ تنفی德 کرے۔ ایک بوڑھی عورت نے حضرت عمر پر اعتراض کیا کیونکہ
اس کے خیال میں حضرت عمر قرآن کا مفہوم صحیح طور سے سمجھنے سے قاصر
رہے تھے۔ حضرت عمر نے بوڑھی عورت کی اعتراضات نہ صرف خنده پیشانی سے
سنے بلکہ فیصلہ بھی اس کی رائے کے مطابق کیا۔ جہاں تک انتخاب کنندگان
کی قابلیت کا تعلق ہے اقبال کہتے ہیں کہ مال و جائیداد کی کوئی شرط
عائد نہیں ہوتی۔ تمام مسلمان مرد اور عورتیں انتخاب میں حصہ لے سکتی
ہیں اگرچہ غلاموں اور عورتوں کو انتخاب میں حصہ لینے کا موقع نہیں ملا۔
آخر میں اقبال کہتے ہیں کہ کوئی طرز عمل جو فرد کی آزاد شخصیت کے
ارتقاء میں مزاحم ہو اسلامی اخلاقیات اور شریعت کی رو سے جائز نہیں ہو
سکتی۔،،،

مسلمانوں کے سیاسی جمود پر تبصرہ کرتے ہوئے اقبال کہتے ہیں
کہ مسلمانوں نے انتخابی طریق کار کو کبھی نہیں اپنایا۔ بغداد اور اندلس
میں ایک قسم کا انتخابی عمل ہوتا رہا لیکن کوئی ایسے سیاسی ادارے قائم
نہیں کئے گئے جو سیاسی زندگی میں استحکام اور تسلسل پیدا کر سکتے۔ اقبال

نے مسلمانوں بینی سیاسی سرگرمیوں کے فقدان کے دو اسباب بتائے ہیں۔ اولاً ایرانی اور مسکول دو بڑی قوموں نے اسلام تو قبول کر لیا مگر ان کے لئے انتخابی طریق کار نہ صرف بالکل ناقابل قبول تھا بلکہ وہ اس طریق کار کے سخت مخالف تھے۔ ڈوزی کہتا ہے کہ ایرانی ہمیشہ اپنے بادشاہوں کی پرستش کیا کرتے تھے اور انہیں الوہیت کا مظہر سمجھتے تھے۔ وہ ہر ایسے بادشاہ کے خلاف آمادہ بغاوت ہو جاتے تھے جو مظہر الوہیت ہونے کا مدعی نہ ہوتا۔ دوسرا سبب یہ تھا کہ مسلمان عموماً فوجی فتوحات میں منہمک رہے۔ اس کا نتیجہ یہ ہوا کہ تمام طاقت اور اختیار ایک فرد واحد کے ہاتھ میں آگیا جمہوریت اور فوجی توبہ، ساتھ ساتھ نہیں رہ سکتی۔ مغرب نے جو اثرات مسلمانوں پر چھوڑے ہیں ان کا ذکر کرتے ہوئے اقبال کہتے ہیں کہ ہمیں مغرب کا مسنون ہونا چاہئے کہ اس نے ہمارے اندر سیاسی زندگی پیدا کی۔⁶

ڈاکٹر خلیفہ عبدالحکیم جو اقبال کے بہت بڑے شارح ہیں، اپنی تصنیف 'فکر اقبال، میں لکھتے ہیں' -

"علامہ اقبال مغربی جمہوریت کے اس طریق کار کے مخالف تھے جس کی وجہ سے قوم کے صالح ورعاقل فراد مجالس آئین ساز میں داخل نہیں ہو سکتے۔ بعض مشرقی ممالک نے جو مغربی طریق انتخاب رائے اعضا میں مجلس کا ڈھانچہ تقليداً اختیار کر لیا ہے یا ان کے گزشتہ فرنگی حکمران سصلحتاً اس کو رائج کر گئے ہیں اس میں سے عجیب و غریب نتیجہ نکلتا ہے کہ علم و فضل والے اہل الرائے منتخب نہیں ہو سکتے۔ ووٹ ایسے جاہل زینداروں کو ملتے ہیں جو اپنا نام تک نہیں لکھ سکتے۔ کسی شخص کو نو اس کے علم کی بنا پر نہ موجودہ سیاست و معیشت کے فہم کی بنا پر اور نہ اس کے اخلاق حسنہ کی بنا پر منتخب کر کے واضح قوانین بنایا جاسکتا ہے۔ بلکہ کہیں ووٹ برادری کی بدولت ملتے ہیں، کہیں زینداری اور سرمایہ داری کی بدولت اور کہیں

کہیں عوام کی ابلہ فریبی اور بے خلوص خطابت سے بھی مطلب حاصل ہوتا ہے۔ غرضیکہ نہ علم نہ سیرت نہ معاملہ فہمی یا زرو زین سے حکمرانی میں حصہ ملتا ہے یا نہایت ذلیل دروغ بافی اور جذبات انگیزی سے، اسی جمہوریت کے متعلق علامہ فرماتے ہیں کہ اس میں انسان کو گنا جاتا ہے اور تولا نہیں جاتا اور اس قسم کے دو سو گدھے بھی اگر ایک ایوان میں ڈھینچوں ڈھینچوں کرنے کے لئے جمع ہو جائیں تو وہاں انسانیت کی کوئی آواز سنائی نہیں دے سکتی۔

فکر صالح رکھنے والا ہر شخص یہ سوچتا ہے کہ اگر مغرب کا یہ طرز جمہوری ناقص ہے تو اس کا بدل کس طرح پیدا کیا جائے۔ مغرب تو آخر کار اس نتیجہ پر پہنچا کہ اس کا جو بھی بدل ہوگا وہ اس سے ناقص تر اور اس سے زیادہ خطرات سے لبریز ہوگا۔ لہذا اس کی سلسل اصلاح کی جائے تاکہ یہ عیوب سے پاک ہو ڈا جائے اور تمام شہریوں کے بنیادی حقوق کی حفاظت سے زیادہ اور بہتر سے بہتر ہو سکے۔ اس جمہوریت سے مایوس اور کامل بیزاری نے مغرب میں یا مسولینی اور ہٹلر پیدا کئے یا روس اشتراکیت اقبال نے ان سب کو ناقص سمجھا اور اپنے ذہن میں اسلامی جمہوریت کا ایک تصور جمانتے رہے جس کی عملًا معین صورت اس وقت کسی کی سمجھے میں نہیں آئی۔ کوئی قابل عمل اسلامی نظام کا خاکہ پیش کرنے کے بعد جائے اب وہ کہتے ہیں کہ اس طرز جمہوری سے بھاگ کر کسی پختہ کار کی غلامی قبول کرلو، اس پختہ کار سے ان کی مراد کوئی عاقل و مجاهد درویش منش مرد سومن ہے۔ ایسا مرد کامل ملت اسلامیہ میں تو کہیں نظر نہیں آتا تو پھر کیا کیا جائے سوائے اس کے کہ انتظار کریں کہ

مرد از غیب بروں آید و کارے بکند،،

لیکن سوال یہ ہے کہ ایسے درویش منش مجاهد کی آمد کا کب تک انتظار

کیا جائے اور کیا اس دوران کاروبار حکومت بالکل معطل رہے۔ ظاہر ہے کہ یہ صورت قابل عمل نہیں ہے۔ اسلئے یہ سانتا پڑے گا کہ اب تک جمہوریت کا کوئی بہتر بدل تلاش نہیں کیا جاسکا اور اہل سغرب کا یہ خیال صحیح ہے کہ اگر اس میں نقصان ہیں تو ان کی اصلاح کی جائے جیسا کہ ہم پہلے بھی کہہ چکے ہیں اقبال بالطبع جمہوریت پسند ہیں وہ فرد کی آزادی اور خودی کے ارتقاء کے سب سے بڑے علمبردار ہیں۔ اس لئے کیسے کہا جاسکتا ہے کہ وہ جمہوریت کے خلاف تھے، اصل میں وہ جمہوریت کی ناقص شکلوں سے بیزار تھے اور مثالی جمہوریت قائم کرنا چاہتے تھے مگر جیسا کہ ڈاکٹر خلیفہ عبدالحکیم صاحب نے لکھا ہے کہ اس مثالی جمہوریت کا کوئی قابل عمل خاکہ پیش نہ کر سکے۔ اب یہ پاکستانی قوم کا اخلاقی، ملی اور سیاسی فرض ہے کہ وہ اقبال کے بلند افکار اور الفلاحی تعلیمات اور اپنے تیس سالہ سیاسی و اجتماعی تجربات کی روشنی میں سنجیدگی سے اپنے اجتماعی نظام کا جائزہ لے، اور جمہوری اداروں کو صحت مند اخلاقی اور روحانی قدریوں پر قائم کرنے کے لئے قابل عمل خاکہ مرتب کرے۔

حوالہ جات

- ۱ - تشكيل جديد الهيات اسلامي (انگریزی) لاہور ۱۹۶۲ ص ۱۳۴
- ۲ - تشكيل جديد الهيات اسلامي (انگریزی) لاہور ص ۱۷۳ ، ۱۷۴
- ۳ - تشكيل جديد الهيات اسلامي (انگریزی) ایضاً ص ۱۵۷
- ۴ - تشكيل جديد الهيات اسلامي (انگریزی) ایضاً ص ۱۵۱
- ۵ - سید عبد الواحد سیمنی - مقالات اقبال لاہور ۱۹۶۳ ص ۸۸، ۸۹، ۹۹
- ۶ - سید عبد الواحد سیمنی - مقالات اقبال ص ۱۰۰، ۱۱۱، ۱۱۲
- ۷ - ڈاکٹر خلیفہ عبدالحکیم - فکر اقبال تیسرا ایڈیشن ۱۹۶۶ ص ۲۶۶، ۲۶۷